



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අංක 1,678 - 2010 ඔක්තෝබර් මස 29 වැනි සිකුරාදා - 2010.10.29

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

(වෙන වෙනම ගොනු කර ගත හැකි පරිදි සෑම කොටසකට ම අයත් එක් එක් භාෂාවකට වෙන වෙනම පිටු අංක යොදා ඇත.)

	පිටුව		පිටුව
ආණ්ඩුකාරවරුන් විසින් කරන ලද ප්‍රකාශන ආදිය ...	—	පළාත් සභා නිවේදන ...	—
ආණ්ඩුකාරවරුන් විසින් කරන ලද පත්කිරීම් ආදිය ...	—	පළාත් සභා විවිධ දැන්වීම් ...	—
වෙනත් පත්කිරීම් ...	—	තනතුරු ඇබැර්තු ...	—
		විභාග විභාග ප්‍රතිඵල ආදිය ...	1698

සතිපතා නිකුත් වන ගැසට් පත්‍රයෙහි පළකිරීම සඳහා භාරගනු ලබන දැන්වීම් පිළිබඳ

වැදගත් නිවේදනයයි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ අවසන් පිටුවේ සෑම මාසයක ම මුල් සතියේ දී පළ කරන නිවේදන භාරගන්නා දිනයන් සහ වේලාවන් පිළිබඳව මින් අවධානය යොමු කරනු ලැබේ.

ගැසට් පත්‍රයේ පළ කිරීම සඳහා දැන්වීම් භාරගැනීම ගැසට් පත්‍රය පළකරනු ලබන දිනයට සති දෙකකට පෙර සිකුරාදා දිනයෙහි දහවල් 12.00 ට අවසන් කරනු ලැබේ. තනතුරු - ඇබැර්තු, විභාග, ටෙන්ඩර් සහ වෙන්දේසි පිළිබඳ දැන්වීම්වල අවසන් දින සහ වේලාවන් ඒ පිළිබඳව උනන්දුවක් දක්වන අයට ප්‍රමාණවත් කාල වේලාවක් ලැබෙන පරිදි යොදාගත යුතු බවට, සියලු ම දෙපාර්තමේන්තු, සංස්ථා සහ මණ්ඩල යනාදිය වගබලාගත යුතු බව මින් අවධාරණය කෙරේ. පළකිරීම සඳහා එවනු ලබන සෑම දැන්වීමක් ම තනි පැත්තේ පමණක් පැහැදිලිව පිටපත් කළ යුතු ය. නිරවද්‍යතාවය පිළිබඳව කරන විමසීම් සහ පැමිණිලි ගැසට් පත්‍රය පළ වූ දින සිට තෙමසකට පසුව භාරගනු නොලැබේ.

ගැසට් පත්‍රයේ පළ කරන සෑම දැන්වීමක් ම ගැසට් පත්‍රය පළ කරනු ලබන දිනට සති දෙකකට පෙර එනම්, 2010 නොවැම්බර් මස 04 වැනි දින පළ කරන ගැසට් පත්‍රයේ දැන්වීම් 2010 ඔක්තෝබර් මස 21 වැනි දින දහවල් 12.00ට හෝ ඊට පෙර තැපෑලෙන් හෝ ගෙනවිත් රජයේ මුද්‍රණාලයට භාරදිය යුතු ය.

ලක්ෂමන් ගුණවර්ධන,
රජයේ මුද්‍රණාලයාධිපති.

2010 ජනවාරි මස 01 වැනි දින,
කොළඹ 08,
රජයේ මුද්‍රණ දෙපාර්තමේන්තුවේ දී ය.

විභාග, විභාග ප්‍රතිඵල ආදිය

සබරගමුව පළාත් රාජ්‍ය සේවා කොමිෂන් සභාව

සබරගමුව පළාත් රාජ්‍ය සේවයේ ප්‍රජා සංවර්ධන නිලධාරී II ශ්‍රේණියේ තනතුරු සඳහා බඳවා ගැනීමේ තරග විභාගය

සබරගමුව පළාත් රාජ්‍ය සේවයේ ප්‍රජා සංවර්ධන නිලධාරී II ශ්‍රේණියේ තනතුරුවලට බඳවා ගැනීම සඳහා පහත දක්වා ඇති සුදුසුකම් ඇති සබරගමුව පළාත තුළ ස්ථිර පදිංචිකරුවන්ගෙන් අයදුම්පත් කැඳවනු ලැබේ.

02. පවතින පුරප්පාඩු ප්‍රමාණය 07 කි. බඳවා ගැනීමේ අවස්ථාවේ දී මෙම සංඛ්‍යාව අඩු හෝ වැඩි වීමට ඉඩ තිබේ.

03. අයදුම්කරු සඳහා තිබිය යුතු සුදුසුකම්.-

- (i) අයදුම්කරු ශ්‍රී ලංකාවේ පුරවැසියෙකු විය යුතුය.
- (ii) මනා ශරීර සෞඛ්‍ය තත්ත්වයකින් හා යහපත් චරිතයකින් යුක්ත විය යුතු යි.
- (iii) අයදුම්පත් භාර ගන්නා අවසන් දිනට වයස අවුරුදු 18ට නොඅඩු සහ 45 ට නොවැඩි විය යුතුය. (දැනටමත් රාජ්‍ය සේවයේ හෝ පළාත් රාජ්‍ය සේවයේ නියුතු සේවයේ ස්ථිර කරන ලද අයට උපරිම වයස සීමාව අදාළ නොවේ.)
- (iv) අයදුම්පත් භාර ගන්නා අවසන් දිනට පූර්වාසන්නයෙන් අවුරුදු 06 ක කාලයක් තුළින් සබරගමුව පළාත් සභා බල ප්‍රදේශයේ අවම වශයෙන් වසර 03 ක අඛණ්ඩ කාලයක් ස්ථිර පදිංචිය ඇති අයෙකු වීම,
- (v) අධ්‍යාපන සුදුසුකම්.- පිළිගත් විශ්ව විද්‍යාලයක උපාධියක් ලබා තිබීම.

සටහන.- පහත සඳහන් සුදුසුකම් ඇති අය කෙරෙහි වැඩි සැලකිල්ලක් දක්වනු ලැබේ :

- (අ) සංවර්ධනවේදී, සමාජ විද්‍යා, භූගෝල විද්‍යා හෝ සන්නිවේදනය පිළිබඳ උපාධියක් ;
- (ආ) ප්‍රජා සංවර්ධන කටයුතු පිළිබඳ අභියෝග්‍යතාවය ;
- (ඇ) නායකත්වය හා සංවිධානය පිළිබඳ හැකියාවන් ;
- (ඈ) සිංහල/දෙමළ/ඉංග්‍රීසි බසින් රැස්වීම් ඇමතීමේ හැකියාවන්.

04. වැටුප් ක්‍රමය.- රු. 16,720 - 10x320 - 11x365 - 15x450 - රු. 30,685 වේ. (රා. පරි. වක්‍රලේඛ අංක 6/2006 (iv) අනුව)

05. අයදුම්කරුගේ ක්‍රමය හා අදාළ තොරතුරු.-

- (i) මෙම නිවේදනයේ අගට යොදා ඇති ආදර්ශ අයදුම්පත් ආකෘතිය අනුව ඒ 4 (සෙ. මි. 21x29) ප්‍රමාණයේ කඩදාසියක දෙපැත්තම භාවිතා කරමින් සකස් කරගත් අයදුම්පත්‍රයක් මගින් මෙහි පහත 05(v) සඳහන් කර ඇති පරිදි තම අත්සන සහතික කරවාගෙන අයදුම්කළ යුතු ය. පළමු පිටුවේ අංක 01 සිට 11 දක්වා ද ඉතිරි ඡේද දෙවන පිටුවේ ද වශයෙන් අයදුම්පත්‍රය සකස් කරගත යුතු ය. අයදුම්පත් භාර ගන්නා අවසන් දිනය 2010.12.17 වේ. අයදුම් පත්‍රය එවිය යුතු ලිපිනය "ලේකම්, පළාත් රාජ්‍ය සේවා කොමිෂන් සභාව, සබරගමුව පළාත් සභා සංකීර්ණය, නව නගරය, රත්නපුර" වේ. අයදුම්පත් ලියාපදිංචි තැපෑලෙන් එවිය යුතු අතර, එය බහා එවන කවරයේ වම්පස ඉහළ කෙළවරේ "ප්‍රජා සංවර්ධන නිලධාරී තනතුර" යනුවෙන් සඳහන් කළ යුතුය. රාජ්‍ය/පළාත් රාජ්‍ය සේවයේ තනතුරක් දරන නිලධාරියෙකු අයදුම්කරුවෙකු වන්නේ නම් ඔහුගේ/ඇයගේ අයදුම් පත්‍රය තමා සේවය කරන දෙපාර්තමේන්තු ප්‍රධානියා මගින් අයදුම්පත් භාරගන්නා අවසන් දිනට හෝ ඊට

ප්‍රථම ලැබෙන සේ එවිය යුතුය. එසේ තම ආයතන ප්‍රධානියා මගින් ඉදිරිපත් නොකරන අයදුම්පත් ප්‍රතික්ෂේප කරනු ලැබේ. අයදුම්පත් සමග වෙනත් කිසිදු ලියවිල්ලක් අමුණා නොඑවිය යුතුය.

- (ii) සෑම අයදුම්කරුවෙකුම මේ සඳහා පවත්වන ලද තරඟ විභාගය වෙනුවෙන් විභාග ගාස්තුවක් ගෙවිය යුතුය. විභාග ගාස්තුව රු. 300කි. විභාග ගාස්තුව සබරගමුව පළාත් සභාවේ ඕනෑම අමාත්‍යාංශ කාර්යාලයකට, දෙපාර්තමේන්තුවකට (පළාත් පාලන ආයතන හැර) හෝ සබරගමුව පළාත තුළ පිහිටි ඕනෑම ප්‍රාදේශීය ලේකම් කාර්යාලයකට මුදලින් ගෙවා ඒ සඳහා නිකුත් කරනු ලබන කුටිනාන්තිය අයදුම්පතේ අදාළ ස්ථානයේ ඇලවිය යුතු වේ. මෙම විභාග ගාස්තුව ගෙවිය යුත්තේ සබරගමුව පළාත් සභාවේ ආදායම් ශීර්ෂ 2003-90-01 දරන ශීර්ෂයට බැරවන ලෙසට ය. ගෙවන ලද විභාග ගාස්තු කිසිම හේතුවක් මත ආපසු ගෙවනු නොලැබේ.

- (iii) විභාගය පවත්වන භාෂා මාධ්‍යය.- විභාගය සිංහල, දෙමළ හා ඉංග්‍රීසි මාධ්‍යවලින් පැවැත්වෙන අතර, අයදුම්පත්‍රයේ සඳහන් කරනු ලබන භාෂා මාධ්‍ය පසුව වෙනස් කිරීමට ඉඩ දෙනු නොලැබේ.

- (iv) අයදුම්පත් භාර ගැනීම.-ඉල්ලුම්පත් ලද බව දන්වනු නොලැබේ. එවා ඇති සුදුසුකම් සහිත අයදුම්කරුවන් වෙත ප්‍රවේශ පත්‍ර නිකුත් කරනු ඇත. විභාගය පැවැත්වීමට නියමිත දින 07 කට කලින් විභාග ප්‍රවේශ පත්‍ර නොලද අපේක්ෂකයන් පහත සඳහන් විස්තර ඇතිව සබරගමුව පළාත් රාජ්‍ය සේවා කොමිෂන් සභාවේ ලේකම්ගෙන් විමසිය යුතුය.

විභාගයේ නම :_____.

අයදුම්කරුගේ නම :_____.

ලියාපදිංචි කළ තැපැල් කාර්යාලය හා

ලියාපදිංචි අංකය හා දිනය :_____.

අයදුම්පත් භාරගන්නා අවසන් දිනට පසුව ලැබෙන අයදුම්පත් ද, අසම්පූර්ණ අයදුම්පත් ද, නිසි පරිදි සබරගමුව පළාත් සභාවේ ආදායම් ශීර්ෂයට බැරවන සේ විභාග ගාස්තු ගෙවා නැත්තා වූ හෝ එම ගෙවීමට අදාළ කුටිනාන්තිය අමුණා නොඑවන අයදුම්පත් ද, අදාළ සුදුසුකම් නොමැති අයදුම්පත් ද ප්‍රතික්ෂේප කරනු ලැබේ. අයදුම්පත්‍රය එවීමට ප්‍රථම මෙම නිවේදනයේ සඳහන් සුදුසුකම් අයදුම්පත් භාරගන්නා අවසන් දිනට පෙර තමා සපුරා තිබේ ද යන්න ගැන අයදුම්කරු සැහීමකට පත්විය යුතු ය. විභාගයට ඉදිරිපත් වීමට ඉඩදීම සුදුසුකම් පිළිගෙන තිබීමක් ලෙස නොසැලකිය යුතු ය. ලැබෙන අයදුම්පත් සංඛ්‍යාව අනුව විභාගය පැවැත්වෙන ස්ථානය තීරණය කරනවා ඇත.

- (v) අයදුම්කරුගේ අත්සන සහතික කිරීම.- රජයේ විදුහලක විදුහල්පතිවරයෙකු/සාමදාන විනිශ්චයකාරවරයෙකු/දිවුරුම් කොමසාරිස්වරයෙකු/නීතිඥයෙකු/ක්‍රීඩා හමුදාවේ අධිකාරි බලයලත් නිලධාරියෙකු හෝ වර්ෂයකට රු. 2,30,700 කට නොඅඩු වාර්ෂික ඒකාබද්ධ වැටුපක් ලබන රාජ්‍ය/පළාත් රාජ්‍ය සේවයේ ස්ථිර තනතුරක් දරන නිලධාරියෙකු ලවා සහතික කළ යුතු ය.

06. තෝරා ගන්නා ක්‍රමය.-සුදුසුකම් ඇති අයදුම්කරුවන් ලිඛිත විභාගයකට යොමුකර, එම විභාගයේ දී දක්වන ඉහළම කුලලතාවය මත රාජ්‍ය පරිපාලන වක්‍රලේඛ අංක 15/90 හි සඳහන් පරිදි රත්නපුර හා කැගල්ල යන දිස්ත්‍රික්කයන්හි ජන අනුපාතයට අනුව අදාළ දිස්ත්‍රික්කයේ ස්ථිර පදිංචිය ඇති අයගෙන් විභාගයේ දී ඉහළම ලකුණු ලබා මූලික සුදුසුකම් සපුරා ඇති අයගේ කුසලතා අනුපිළිවෙලින් එම දිස්ත්‍රික්කයට වෙන්කර ඇති සංඛ්‍යාවට සමාන සංඛ්‍යාවක් සුදුසුකම් පරීක්ෂා කිරීම සඳහා වන

සම්මුඛ පරීක්ෂණයකින් පසුව සුදුසුස්තන තෝරාගනු ලැබේ. තෝරා ගැනීමේ ගැටළුවක් ඇති වුවහොත් ඒ පිළිබඳ අවසන් තීරණය සබරගමුව පළාත් රාජ්‍ය සේවා කොමිෂන් සභාව විසින් ගනු ලබනවා ඇත. මෙම අයදුම්පත් කැඳවීම මත පුරප්පාඩු පිරවීම පිළිබඳ අවසන් තීරණය ගැනීම සබරගමුව පළාත් රාජ්‍ය සේවා කොමිෂන් සභාව සතු වේ.

07. ලිඛිත විභාගය.- ලිඛිත විභාගය විභාග කොමසාරිස් ජනරාල්/සබරගමුව පළාත් රාජ්‍ය සේවා කොමිෂන් සභාවේ ලේකම් විසින් පවත්වනු ලබන අතර, විභාගය ප්‍රශ්න පත්‍ර එකකින් සමන්විත වේ.

1. පළාත් පාලන ආයතනවල සේවා හා තෛතික නියමයන් - කාලය පැය 02යි.

(පළාත් පාලන ආයතන මගින් ප්‍රදේශයේ ජනතාවට ඉටුකරනු ලබන සේවාවන් සහ එම සේවාවන් ඉටු කිරීම සඳහා අදාළ වන නීතිමය තත්ත්වයන් (මහ නගර සභා, නගර සභා ආඥාපනත් ප්‍රාදේශීය සභා පනත් සහ සේවාවන් ඉටුකිරීම සඳහා උපයෝගී කරගන්නා වෙනත් ආඥාපනත් පිළිබඳවද පළාත් පාලනයට අදාළ රීති සහ අතුරු ව්‍යවස්ථා පිළිබඳව ද දැනීමක් අපේක්ෂා කරනු ලැබේ.)

(ප්‍රශ්න පත්‍රය සඳහා මුළු ලකුණු 100 ක් වන අතර, සුදුසුකම් ලැබීම සඳහා (සමත්වීමට) අවම වශයෙන් ලකුණු 40 ක් හෝ ඊට වැඩිවිය යුතු ය.)

විභාගය පැවැත්වෙන අවස්ථාවේ දී විභාගයට පෙනී සිටීම සඳහා ලැබී ඇති විභාග ප්‍රවේශ පත්‍රය හා අයදුම්කරුගේ අනන්‍යතාවය ඔප්පු කිරීම සඳහා ජාතික හැඳුනුම්පත්‍රය හෝ වලංගු විදේශ ගමන් බලපත්‍රයක් විභාග ශාලාධිපති වෙත ඉදිරිපත් කළ යුතුය. එසේම විභාගය පැවැත්වීමේ දී අනුගමනය කරන නියමයන් හා කොන්දේසි ද අයදුම්කරුවන් විසින් පිළිපැදිය යුතු ය.

08. සේවයේ නියුක්ත කරවීමේ කොන්දේසි.- මෙම තනතුර ස්ථිර හා විශ්‍රාම වැටුප් සහිතය. වැන්දඹු/වැන්දඹු පුරුෂ හා අනන්දරු විශ්‍රාම වැටුප් ක්‍රමයට දායක විය යුතු ය. පත්වීම් ලබන්නන් වර්ෂ 03 ක පරිවාස කාලයකට යටත් කරනු ලබන අතර, ඔවුන් ආයතන සංග්‍රහය, මුදල් රෙගුලාසි, දෙපාර්තමේන්තු නියෝග හා විටින් විට රජය හා පළාත් රාජ්‍ය සේවා කොමිෂන් සභාව විසින් නිකුත් කරන නියෝගවලට ද යටත් විය යුතු ය.

09. වෙනත් කරුණු.-විභාගය පැවැත්වීමෙන් පසුව විභාගයේ දී ඉහළම ලකුණු ලබා තිබීම මත සුදුසුකම් පරීක්ෂා කර බැලීම සඳහා කැඳ වූ විටෙක අයදුම්පත්‍රයේ සඳහන් සත්‍ය තොරතුරු සනාථ කිරීමට අවශ්‍ය ලියවිලි ද, විශේෂයෙන්ම තමා අයදුම්කළ දිස්ත්‍රික්කය, ස්ථිර පදිංචිය සනාථ කිරීම සඳහා නියම කරනු ලබන ලියවිලි ඉදිරිපත් කිරීමට සූදානම් වී ද සිටිය යුතු ය. අයදුම්පත්‍රයේ අසත්‍ය තොරතුරු සඳහන් කර තිබීම අපේක්ෂකත්වය අවලංගු වීමට හේතුවක් වන අතර, පත්වීමක් ලැබුවාට පසුව අසත්‍ය හෝ වැරදි තොරතුරු ඇතුළත් කර අයදුම්කළ අයෙකු බව අනාවරණය වුවහොත් සේවයෙන් පහකිරීමට ද යටත් වේ. මෙම නිවේදනයේ විධිවිධාන සලසා නොමැති කිසියම් කරුණක් වෙතොත් ඒ ගැන තීරණයක් ගැනීමේ අයිතිය සබරගමුව පළාත් රාජ්‍ය සේවා කොමිෂන් සභාව සතු වේ.

බන්දුල ඒ. නාගසිංහ,
ලේකම් (වැඩ බලන)
පළාත් රාජ්‍ය සේවා කොමිෂන් සභාව,
සබරගමුව පළාත.

2010 ක් වූ ඔක්තෝබර් මස 07 වැනි දින,
නව නගරය - රත්නපුර,
සබරගමුව පළාත් සභා සංකීර්ණය,
පළාත් රාජ්‍ය සේවා කොමිෂන් සභා කාර්යාලයේ දී ය.

සබරගමුව පළාත් රාජ්‍ය සේවයේ ප්‍රජා සංවර්ධන නිලධාරී II ශ්‍රේණියේ තනතුරට බඳවා ගැනීමේ අයදුම් පත්‍රය

විභාග අංකය :

(කාර්යාලයේ ප්‍රයෝජනය සඳහා)

01. මුලකුරු සමග නම :_____.

i. ඉංග්‍රීසියෙන් :_____.

ii. සිංහලෙන්/දෙමළෙන් :_____.

02. සම්පූර්ණ නම :_____.

i. ඉංග්‍රීසියෙන් :_____.

ii. සිංහලෙන් :_____.

03. විභාග ප්‍රවේශපත්‍ර එවිය යුතු ලිපිනය :

i. ඉංග්‍රීසියෙන් :_____.

ii. සිංහලෙන් :_____.

04. ස්ථිර පදිංචිය පිළිබඳ සුදුසුකම් ලබා ඇති දිස්ත්‍රික්කය :

05. ස්ත්‍රී/පුරුෂ භාවය : (ස්ත්‍රී - F පුරුෂ - M)

06. විභාගයට පෙනී සිටින භාෂා මාධ්‍යය :
(සිංහල/දෙමළ/ඉංග්‍රීසි)

07. විභාගයට පෙනී සිටීම සඳහා කැමැත්ත ප්‍රකාශ කරන දිස්ත්‍රික්කය : (රත්නපුර/කෑගල්ල)

08. උපන් දිනය :

2010.12.17 දිනට වයස : අවු. :_____, මාස :_____, දින :_____.

09. ජාතික හැඳුනුම්පත් අංකය :_____.

10. අධ්‍යාපන සුදුසුකම් :

I. (අ) ලබා ඇති උපාධිය හා විෂයයන් :_____.

(ආ) එම සහතිකය වලංගු දිනය :_____.

(ඇ) උපාධිය ලබා ඇති විශ්ව විද්‍යාලයේ නම :_____.

II. අයදුම්පත් කැඳවීම් නිවේදනයේ 03(v) සටහන යටතේ ඇති සුදුසුකම් ඇත්නම් දක්වන්න.

11. තමාගේ ස්ථිර පදිංචිය ඇති දිස්ත්‍රික්කයට අදාළ පහත තොරතුරු දක්වන්න.

(i) ප්‍රාදේශීය ලේකම් කොට්ඨාසයේ නම :_____.

(ii) 2010.12.17 වැනි දිනට සබරගමුව පළාත් බල ප්‍රදේශය තුළ ස්ථිර පදිංචිය ඇති කාලසීමාව :_____.

12. රාජ්‍ය සේවයේ හෝ පළාත් රාජ්‍ය සේවයේ නිරතව සිට කිසියම් හේතුවක් මත ඉන් ඉවත් වී හෝ ඉවත්කර ඇති අයෙකු නම් දැරූ තනතුර, සේවය කළ දෙපාර්තමේන්තුව හා ඉවත්වීමට හේතුව සඳහන් කරන්න :_____.

13. කිසියම් සාපරාධී වරදකට අධිකරණයෙන් දඬුවම් ලබා ඇත් ද? එසේ නම් විස්තර දක්වන්න :_____.

14. විභාග ගාස්තුව වශයෙන් රු. 300 ක මුදලක් සබරගමුව පළාත් සභාවේ ආදායම් ශීර්ෂයට බැරවන සේ ගෙවීම් පිළිබඳ තොරතුරු :_____.

එම මුදල් ගෙවූ දිනය :_____.

ගෙවූ කාර්යාලය :_____.

ඒ සඳහා ලැබුණ ලදුපත් අංකය :_____.

(විභාග ගාස්තුව ගෙවා ලබාගත් ලදුපත මෙම අයදුම්පතට අමුණා එවිය යුතු ය.)

මෙහි සඳහන් කර ඇති තොරතුරු මාගේ දැනීමේ හා විශ්වාසයේ පරිදි සත්‍ය හා නිවැරදි බව ප්‍රකාශ කරමි. බඳවා ගැනීමේ විභාගය පිළිබඳ කොන්දේසි අනුව ම විසින් සාවද්‍ය තොරතුරු දන්වා ඇතොත් විභාගයට පෙර හෝ පසුව මාගේ විභාග අපේක්ෂකත්වය අවලංගු කළ හැකි බවත්, තෝරා ගැනීමෙන් පසු ඒ බව අනාවරණය වුවහොත් සේවයෙන් පහ කිරීමට යටත් වන බවත් මම දනිමි.

_____,
අයදුම්කරුගේ අත්සන.

දිනය :_____.

අයදුම්කරුගේ අත්සන සහතික කිරීම

මෙම අයදුම්පත ඉදිරිපත් කරන
මයා/මිය/මෙනවිය මා පෞද්ගලිකව හඳුනන බවත්, ඔහු/ඇය දින මා ඉදිරිපිට දී ඔහුගේ/ඇයගේ අත්සන තැබූ බවත් සහතික කරමි.

_____,
අත්සන සහතික කරන
නිලධාරියාගේ අත්සන.

දිනය :_____.

සහතික කරන්නාගේ නම :_____,
තනතුර හා නිල මුද්‍රාව :_____.

රජයේ හෝ පළාත් රාජ්‍ය සේවාවන්හි දැනට සේවයේ නියුතු අයදුම්කරුවෙකු නම් පහත සඳහන් සහතිකය ද දෙපාර්තමේන්තු ප්‍රධානියා හෝ ඔහු විසින් බලය පවරා ඇති නිලධාරියෙකු විසින් කළ යුතු ය.

(i) මෙම දෙපාර්තමේන්තුවේ දින සිට..... තනතුරේ සේවය කරන මහතා/මහත්මිය/මෙනවිය ඉල්ලුම්පත් භාරගන්නා අවසන් දිනට උපයාගත යුතු සියලුම වැටුප් වර්ධක උපයාගෙන ඇති බවත්, අවවාද කිරීම් හැර කිසිදු විනය දඬුවමකට භාජනය වී නොමැති බවත් අයදුම්පතෙන් සපයා ඇති විස්තර නිවැරදි හා සත්‍ය බවත් සහතික කරමි.

(ii) ඉහත තනතුර සඳහා ඔහු/ඇය තෝරා ගතහොත් අයදුම්කරු දැනට දරන තනතුරෙන් මුදාහැරිය හැකි/නොහැකි බවත් දන්වමි.

_____,
දෙපාර්තමේන්තු/ආයතන ප්‍රධානියාගේ
හෝ බලය පවරනු ලැබූ නිලධාරියාගේ
අත්සන.

නම :_____.

පදවියේ නාමය :_____.

දිනය :_____.

දෙපාර්තමේන්තුව/ආයතනය :_____.

(කරුණාකර නිල මුද්‍රාව තබන්න.)

10-912